

(ఆశ్వయుజ భారతీనుండి అనువృత్తము)

౪

(X)

“సుబ్బారా వాటపాటలలో ఎంత దిప్పకాయో చదువుసంస్థలలో అంత మొదటిపిల్లకాయి. అతఁడు విద్యార్థులకే కాదు సనాతనే కాదు అనునాతనే కాదు, ఒకటేమిటి అన్నిసంస్థలకునూ లీడర్. చదువతనికి ఫేల. అతఁడే ఈచచ్చుపుచ్చు పరీక్షలో తప్పితే ఇంక ప్యాసుకాగలవాళ్లెవళ్లు?” అని - మైత్రమ్మ వ్రాసిన ప్రత్యుత్తరము చూచుకొని చూడమ్మ తనమనసు పదిల పాచుకొనెను.

మైత్రమ్మ వ్రాసిన ఈయుత్తరములోని అక్షరము లన్నియు నెంత సత్యములో అవి అంత అసత్యము లనియు చెప్పవచ్చును. ఏలనగా ఆసంగతుల కీదిగువ సంగతులనుగూడఁ జేర్చనిచో అతని సంపూర్ణస్వరూప ములో సాఁబాలయినను పూర్తి కాదు.

తలిదండ్రులు లేకపోవుటచే అదుపాజ్ఞలులేని ధనికులను యువకులను వలచు స్వాతంత్ర్యలక్ష్మీ అతని మెడలో వరమాల్యము వైచెను. పత్తననివాసమువలనను, సంస్కారమునకు తోడుగా ప్రకృతవిద్య ప్రసాదించిన విజ్ఞానమువలనను, పరిసరములవలనను అతఁడు విధినిషేధ ముల బాధలను చవిచూడలేదు. అతనికి దేనికిని లోపము లేదు. అతఁడు తన యిష్టమును కొనసాగించుకొనఁ గలఁడు. తా నెవరికిని దేనికిని బద్ధుఁడు కాఁబనిలేదు. అతనికి సంసారబాధ లేదు. ఎవరిభయమును లేదు. అతఁడు కొన్నిటిలోనయినను అన్నిటి నెఱుఁగఁడు. కాని అన్నిటిలోని కొంత యెఱుఁగును. అతనికి వలసినంత గుండెనిబ్బరము కలదు. అతఁడు చక్కఁగా నవ్వఁ గలఁడు. తీవ్రముగా వాదింపఁగలఁడు. తనపక్షము సమర్థించుకొనఁగలఁడు. లెస్సగా చదువఁడు. కాని పరీ

క్షలు ప్యాసు కాఁగలఁడు. ఇంద్రియములు కొంపోవు దారిలో నెనుకడుగువేయక పోఁగలఁడు. వీని అన్నింటి వలనను సుబ్బారా వార్జ్యుకాలేజీలకన్న మిలిటరీకాలే జికి ఎక్కువపనికివచ్చునని చెప్పవచ్చును కాని యీ మాటగూడ సిద్ధాంతముచేయుటకు వలనుపడదు. ఏల నగా అందము ఎచట విలువకలదో అట్టి దినుసు కంటఁ బడఁగనే అతఁడు సులభముగా ఓడిపోవును.

కాని ఈ ఓటమియే అతనిమతములో విజయము. ఎటు లనగా చచ్చి మృత్యువును జయింపవలయుననుట యుపనిషత్మతము—‘వినా శేన మృత్యుం తీర్త్యా’. ఈ యోటమిగూడ విజయముగునని పుట్టబోవు హైందవసో ల్లరులు అనుమతించుచో అపు డితఁడు యోధకళాశాలకు సమర్థుఁడని అంగీకరింతముగాక!

సుబ్బారావుకు వయసు వచ్చెను. దానితో పాటు వాసన లన్నియు పల్లవించెను. అతనికన్ను కడు వాడియైనది. అతఁడు దానితో జనారణ్యములోని కుఱుకును. అం దతని చూపుతుమ్మెద వాలని కొమ్మలే యుండవు.

అందగ త్తెలు పలువురు తనకొఱకు వెచ్చనూర్తు రని యతనినమ్మిక. తానే వారిని మిగుల వలచె నని తనకు తెలియదు. కొందఱు తనకు లేఖలు వ్రాయుదు రని అతని ధీరత. తన హృదయమునందలి యొకపొరలో తాను వ్రాసిన మోహోక్షరము లున్న వని యతఁ డెఱుఁ గఁడు. ఇటు లతని కాతుకవృక్షము కడుదవ్వగా వేరులు పాటి కొమ్మలచే సాగెను. చూడమ్మసౌందర్యసర్వ స్వమును నిశ్చేష మొనరించుటకు కొండంతాళతో అతఁడు రైలు దిగెను. దిగి ఎకాయెకి రామస్వామి యింటికే వెళ్లెను.

సుబ్బారావు కానిపింపఁగనే మాణిక్యమును, రామస్వామియు వికకంఠ్యముగా ‘పేపరు సరిగా వ్రాసి

తివా? అని యడిగిరి. 'చేతనయినటులు ప్రాసాది' నని యతఁ డనెను. పిదప చూడమృ ప్రయత్నముకన్న నెక్కువ అయిన మాణిక్యము ప్రయత్నముచే రామస్వామియింట విందులును విశేషములును, అచ్చటలును ముచ్చటలును చక్కఁగా జరిగెను. రామస్వామి వాత్సల్యమును, మాణిక్యము గౌరవమును, చూడమృబెదరుచనవును అతని కీమాటు ఆనందము కలిగించెను. వారు ఏకకుటుంబీకుల వలె మమేకముగా నుండిరి.

సంఘదేవతయొక్క కుటిలకటాక్షమువలన చూడమృకు సాహసము మెండాయెను. సుబ్బారావుమోటారుమీఁద ఆమెదే అగ్రసీతము. అతని భోజనభాజనముల కామెదే అంకురాలోపణము. సుబ్బారావులోభలత కిదియంతయు ఎరువాయెను.

వారు సౌందర్యమును గుఱించియు, ప్రేమను గుఱించియు, సృష్టినిగుఱించియు ప్రసంగించుకొనిరి. క్రొత్తగా కనుగొనబడిన హైడ్రోజన్, ఆకాశవక్రత, క్లోరిన్, బ్రహ్మాండవ్యాసము ఈమొదలగునవిగూడ వారి ప్రసంగమునుండి తప్పించుకొనిపోలేదు.

సుబ్బారావుమోటారు పుడొక నిర్జన ప్రదేశమున ఆఁగెను. ఆలోచనలలో ములిగితేలుచున్నటులు గాలి మెల్లగా వీచుచుండెను. ప్రత్యుత్తరములేని ప్రశ్నప్రవాహమువలె అచటి నది ప్రవహించుచుండెను. మోహినిచేతిలోని సుధాభాండము పగిలి నలుదెసల వ్యాపించినటులు వెన్నెల యలముకొనెను.

చూడమృకు సప్తఋషులును, అరుంధతీయు దర్శనమిచ్చి యానందమొసఁగి యామెదృష్టి నాకర్షించిరి.

'ఏమిటి చూచుచుంటివి?'

'ఆరంజోతి, మంచపుఁగోళ్లు.'

సుబ్బారావులేచి 'ఇదే మనమంచము, ఇదుగోవసిఘ్నండు' అని చూడమృకు తనకరపంజరమున బంధించెను. ఆమె తన యునికినే మఱచెను. ఆవెన్నెలలో వారికి పడకటిల్లయన ఆయావిరిబండి వేసుజామున గృహ ప్రవేశ మొనరించెను.

(ఘ)

ఆపట్టణమునందలి క్లబ్బులో నాలుగు వ్యూహములు కలవు—౧. ఉద్యోగివ్యూహము. ౨. సంస్కారవ్యూహము. ౩. సనాతనవ్యూహము. ౪. స్వతంత్రవ్యూహము.

ఉద్యోగివ్యూహమున వయసుడిగిన ఉద్యోగిస్థులును, పించనుదారులును, యొమ్మెల్సీలును, బోర్డుల ప్రెసిడెంట్లును, ధనికులును కలరు. అందలివారికి ఇంచుమించు ఇతరవ్యూహమువారితో పని లేదు. వీరిలో వీరికి సాభ్రాతము కలదు వీరికి వీరి చీట్లపేక యేమో, వీరిచదరంగమేమో! ఇటులయినను ఇచట ఇచ్చాశక్తి పుట్టినచో పట్టణమున క్రియాశక్తి కలుగును.

సంస్కారవ్యూహమువారందఱును ఇంచుమించు నడిప్రాయమువారు. కొందఱింటికి టి. యే. వ అకు డేకి కాలదోషము పట్టినవారు. కొందఱు యెస్సెస్సెల్సీలు, యెల్లెంసీలు. కొంచెము సంస్కృతము, కొంచె మింగ్లీషువచ్చిన కొంచెగాండ్రును కొందఱు. చాలమంది బడితెబాజావారును కలరు. వీరు భాషను మతమును సంఘమును క్లబ్బును సర్వమును సంస్కరింపఁజూతురు. వీరికి ప్రయోజనము, తర్కము, సయెన్స్ ఈమూడును ప్రమాణము.

సనాతనవ్యూహము ద్వివిధము—౧. ఉదారసనాతనవ్యూహము. ౨. సనాతనవ్యూహము.

ఉదారసనాతనవ్యూహములోనివారు పలువు రేబడికిపైబడిన పింఛన్ దారులు ధియాసఫీస్టులు సత్సంగులు చైతన్యులు. కొంచెగాండ్రును ఈవ్యూహమున లేకపోలేదు. ఉద్యోగములు దొరకకపోవుటచే విరక్తి కలిగిన పెద్దచదువులవారు ఇందుఁగలరు.

స్వయంపాకము రుచిగా నుండకపోవుటచే క్లబ్బుకుసంబంధించిన కాఫీశాలలో శుచియగు చోటు వలసినంత లేకపోవుటచే 'రూమ్ డి ఆర్గడాక్స్' వద్ద, అనఁగా ప్రాయిముండు గజముచోటులో స్వతంత్రవ్యూహమువారు సర్వసమత్వము చూపిపోయినపిదప వీరు భుజిం

తురు. క్లబ్బుకు సంబంధించిన నాటకశాలలో స్త్రీలు భరించిన స్త్రీపాత్రములు చూచి ఔచిత్యని గ్రహించుదురు. కాని స్త్రీల కది నిషిద్ధమని యందురు. ప్రతి దానికిని ప్రమాణము దొరకకున్నను 'సతాం హి సందేహా పదేషు వస్తుషు ప్రమాణ మంతకరణప్రవృత్తయః' అను మాట నంగీకరింతురు. మానవునిలో దేవత్వ మంతర్ముఖముగను, మానవత్వము బహిర్ముఖముగను, పశుత్వ మీ రెంటినడుమను ఉన్న దని వీరి నమ్మకము.

సనాతనవ్యూహము కలగూరగంప. ఇందు సంస్కృతయోమేలు, స్కూల్ డైనల్ శిరోమణులు, విద్యాప్రవీణులు, తెలుగు, సంస్కృత, ఉభయజీచర్లు, అనక్షరులు వగైరాలు కలరు. వీరు శతాబ్దులనుండి వచ్చుచున్న సంప్రదాయములకు రక్షకభటులు. ధర్మాచారములకు వీరు తేడా పాటింపరు. నో రాచరు. మనుష్యుఁ డొకమర. ఈమరను నడిపించునది ధూత కాలము. వీరికి 'రూమ్ డి ఆర్ డాక్ నో'తో ఐహికముగా గాని, ఆముష్మికముగా గాని సంబంధము లేదు. వీరికి పరధర్మము, పరభాష, పరకీయము సర్వమును మేచ్చము.

స్వతంత్రవ్యూహములో పనిపాటలు లేనివారు పెచ్చు, స్త్రీలు లొచ్చు. పెద్దపెద్ద చదువులు చదివిన వారు వీరితరువాత. చదువులు తప్పినవారు పిదప. నెల వులలో ఇంటికివచ్చినవారు పిమ్మట.

ఆబ్రహ్మస్తంబపర్యంతమును వీరివిమర్శమునకు లక్ష్యము. వీరికి ఇచ్చాశక్తిక్రియాశక్తు లొకతూరియే కలుగును; ఒకతూరియే మగుడును. సంస్కారవ్యూహమువారికి వీరు అప్పీలు (Appeal). మానవుఁడు ఒప్పు చేయుట కెటు లధికారియో తప్పుచేయుటకును అటులనే యధికారియని వీరియభిప్రాయము. తప్పు తెలిసినపిదప దిద్దికొనకుండుట వీరిలో లేదు. వీరు ధూతకాలమునందలి మేలును గ్రహించి కీడును ఉచ్చేదింతురు. వీరి యెడమచేతిలో 'సైకో ఎనాలిసిస్', కుడిచేతిలో 'సయోస్' మాన సక్షేత్రమున యడుగుపారలోఁ బడి మొలవని విత్తులను వీరు సాగుచేయుదురు. నిన్నటివఱకును మనఃపద్మమున కాఁపురమున్న దేవతలకును, దయ్యములకును వీరు చేటు

దెబ్బ కొట్టిరి. సూర్యనారాయణమూర్తివారి యెడగు రములకును కల్లెములుకోసి తన్ని తగిలి క్రీవారిని నెగడి గాఁ జేసిరి. శ్రీమహావిష్ణువుమాపురుభార్యలలో నొకతెయ్యిన ధూదేవిని ఆదిశేషువుపడగలమీఁదినుండి దింపి మట్టిముద్ద యొనరించిరి. ఈమట్టిముద్దను సెకండు కు పందొమ్మిది మైళ్లవంతున పై నెగడిచుట్టును పరుగు లెత్తించిరి. ఇంద్రునిచేతి వజ్రాయుధమును లాగి ఎల్లెక్ ట్రిసిటీని ఇచ్చిరి. సృష్టిపనినుండి బ్రహ్మగారికి నెల వొసగి పరిణామమున కాపని పెట్టిరి. సృష్టియొక్క వ్యాసము ఇంచుమించుగా ౬౨౬౪౫౬౩౩౨౦౦౦, ౦౦౦, ౦౦౦, ౦౦౦ మైళ్లు ఉండునని అనుమానించిరి. వర్తమాన భవిష్యత్తులమీఁద వీరు భావనారాజ్యము (Utopia) కట్టిరి.

ఈవ్యూహములలో ఏరెండు వ్యూహములకును మతైక్యములేదుగాని సనాతనవ్యూహమువినా మిగిలిన వ్యూహములకు భిన్న భాండాశనము లేదు.

లోకకల్యాణమునకుఁగాను శ్రీ మహావిష్ణువు వ్యూహచతుష్టయముతో విరాజిల్లుచున్నటులు పట్టణ కల్యాణమునకు ఆక్లబ్బు ఈవ్యూహచతుష్టయముతో విరాజిల్లెను.

బస్తీలలో పనిపాటలు లేని ధనికులు ఘనానామను ష్యులు లేక జంట్లిమన్న అయిపోవుదురు. సుబ్బారా విటు లయిపోవుటయేగాక క్లబ్బులో మెంబరుగిరి సంపా దించి దేవత్వమునుగూడఁ బడయుఁగలిగెను. అంతటితో సతఁ డాఁగఁడలఁచుకొనలేదు. తనయెఱుకలో చదువు వచ్చినట్టియు రానట్టియు ఆఁడంగులను క్లబ్బుదేవులనుగాఁ జేయఁబూనుకొనెను. స్వాతంత్ర్య సంపాదనముకొఱకు గాలికన్న వడిగాఁ బరుగిడు క్లబ్బుదేవులు కొందఱు తమ యజరత్వమరత్వములను నిలుపుకొనుటకు రెండు పూటల నమ్మత మారగింప క్లబ్బును కాఫీక్లబ్బుగా మార్చివేసిరి.

ఈక్లబ్బుకు వెనుక నున్న యావరణములో వ్యూహము లన్నియు విడిపెను. వేదికలచుట్టును కుర్చీలు గుండ్రముగా వేయఁబడెను. దివియలు వెలుగుచుండెను.

సోడాబుడ్ల మ్రోత వినబడదోడగెను. స్వతంత్ర వ్యూహమునందలి పురుషసింహముల గర్జనములలో కోమలుల కలకంఠములు ప్రేక్షకుల కర్ణముల నాకర్షించుచుండెను. ఉదారసనాతనవ్యూహమునందు పాశ్చాత్య సిద్ధాంతము లన్నియు సిద్ధాంతలేశసంగ్రహమున ఇటికింపబడుచుండెను. "నెలకు ముప్పదిమంది విధవలు ఇస్లాముమతమునఁ జేర్పబడుచుండి" రని సంస్కార వ్యూహమువారు దుఃఖించుచుండిరి. పెద్దవ్యూహములో బ్రిడ్జితయారగుచుండెను. చదరంగములో రాజ్యములు తలక్రిందు లగుచుండెను. క్లబ్బు ఇటులు కలకలలాడి పోవుచుండెను.

జడ్డిగారును, కుంచాల అంకమయ్య యెమ్మెల్ని గారును చదరంగ మాడుచుండిరి. అంకమయ్యగారిది చాల గొప్పయెత్తు. కాని ఆనాఁడతఁడు పరధ్యానముగా నుండెను. జడ్డిగారు గుర్రముతో 'రాజు' అని అనీ అనకముందే అంకమయ్యగారు "అహహహ, ఒకపక్క శారదాబిల్లు, ఒకపక్క ఇంటివాళ్లు, ఈనడుమ నన్ను నలిపేశారు" అని పిమ్మట "నాఆట కట్టింది" అని కుర్చీకి జేరగిలబడిపోయిరి. జడ్డిగారు పకాలున నవ్వి "ఇవ్యాళ మీ రీలోకంలో ఉన్నట్టు లేదు. ఈ యాటంతా మీకు పెళ్లివలె కనబడుతుంది" అని యనిరి. "బౌనండీ! జరిమానా సర్కారుకట్టుంకింద లెక్కచూచుకున్నా. యెమ్మెల్ని పని పటతా రనే సందేహం" అని అంకమయ్యగారు మతయొకయాటకు బలగమును సర్దదోడగిరి. 'మునిసిపాలిటీవారి జాతకాలు మాటుత' వని జడ్డిగా రనిరి.

మఱునిముసముననే ఈమాట నూతిలో రాతివలె సంస్కారవ్యూహములో పడెను. 'పెద్దవాళ్లకు మఱీ మతోతూంది. పిల్లకు పదేళ్లు లేవు పెళ్లిట. సుబ్బా రావు విడోవ్యారేజిచేసుకోని కళ్లు తెరిపిస్తాఁడు' అని వారందఁడైకకంఠ్యముగా తమ అసమ్మతిని నెల్లడించిరి.

తరువాత ఈవార్త ఉదారవ్యూహమునకు ప్రాఁకెను. వారెల్లరు తాముగూడ తాంబూలములు పుచ్చి కొనినటులు సంతసించిరి. పిదప సనాతనులకు తెలి

సెను. "రామస్వామి విధవోద్ధారకసభవారి కిచ్చిన వేయిన్నూటపదార్లలో ప్రతివమ్మిడికినీ, మాణిక్యము చూడమ్మచేత చయనమ్మగారి మేనమామమాతూరి కని ముట్టచెప్పించిన చీరరవికెలలో ప్రతినూలుపోగుకున్నూ విలపించేట్టు చేశాఁడు సుబ్బారావు" అని వారు సుబ్బారావుయొగ్యత నభినందించిరి.

స్వతంత్రవ్యూహమువారిమాట విని అంకమయ్య అనభిజ్ఞతకు ఆశ్చర్యపడి "అతఁ డిదివఱకే చూడమ్మను వరించాఁడు. పెండ్లి అనేది మామతంఱో 'చేసుకోవాలి' అనిలేదు. అయినా దీనిసత్యాసత్యాలు సుబ్బారావునే కనుక్కుందాం" అని అతనికొక కఠ్ఠెత్తి చూచిరి. ఇంతవఱకును వారినడుమనే యున్న సుబ్బారావు విపు డేడి?

(బ)

లతలను జూచి చెట్లును, చెట్లను జూచి లతలను విఱుగఁబూచెను. అదేమి చోద్యమో కొండతంగే శ్లంతయు పూవు లయిపోయెను. ఎక్కడినుండియో గాలికి పరిమళము పుట్టుకొని వచ్చెను. ఋతులక్ష్మికి తఱుగు లేదనిపించెను.

ఒకానొకపుడు తనకు స్వాభావికాహారమయిన పండును మానవుఁ డపుడు రుచిచూచెను. శరీరములందు తేజము కానిపించెను. ప్రాణములు చంచలము లాయెను. మనోమయకోశము చిగిరెను.

జ్యోతిష్కులయు, పంచాంగములయు ప్రాబల్యము హెచ్చెను. గ్రహములకు లేని బలమును లంచములు సంపాదించిపెట్టెను. దానివల్ల లగ్నమాత్రమునకు వినియోగము కలిగెను. గృహప్రవేశములతోడను, వడుగులతోడను, వివాహములతోడను పక్కణములును, పల్లియలును, పత్తనములును కలకలలాడెను.

రామస్వామియింటిముందు సనాయిపాటయు, పిల్లగ్రోవిపాటయుపర్యాయముగా వినబడదోడగెను. ఆమేడలో ఒక పెండ్లివారు విడిసిరి. ఇల్లు వాకిలి మేడ దొడ్డి సమస్తము జనముచే కిటకిటలాడుచుండెను.

చావడిలో అరగజ మెత్తును, ఇరువదిగజముల చదరము నగు బల్లయొకటి వేయబడెను. దానిమీఁద మూరెడెత్తు పలుపును, పెద్దదిండ్లును పఱపబడెను. దానిమీఁద పెండ్లికొడుకు అధిష్ఠించెను. అతనికదలికకును నిమేషమునకును నిశ్వాసమునకును అర్థమెఱిగిన బంట్లును బందుగులును మిత్రులును ఆయూయీషనులు సాధించుచుండిరి. చూచుచున్న చూడమ్మ కాపెండ్లికొడుకేడుదీవుల యావలినుండి దండెత్తివచ్చిన రాచకొడుకువలె కానిపించెను.

మేడమీఁదిచావడి అలంకారమందిరముగా మాతెను. దానికిరుప్రక్కలనున్న గదులు స్నానశాల లాయెను. అలంకారాగారమునందలి పెద్దబల్ల చీరలచే రైకలచే జాకెట్లచే బ్లాజులచే బాడీలచే అంగడియిపోయెను. అపుడే జలకమాడి వచ్చిన జలజాతుల అవయవములనుండి పాటుదెంచు పలురకముల సబ్బుల యుగ్రగంధము మానవులకేకాక దానవులకును దగ్గురప్పించుచుండెను. నిలువుటద్దములకడ నిలిచిన మేజాలన్నియు రకరకముల పొడర్లయు, స్నోలయు, సెంట్లయు పెట్టియలచే నిండెను. ఇటులు ఆయాంధ్రాంగ నామణులందఱును విదేశవస్త్రములు తాల్చి విదేశాంగరాగము లలదుకొని (వారిశరీరస్వత్వముగూడ వారిభర్తలదేయగునెడల స్వకీయమని చెప్పదగిన దేదియు లేదు.) వివాహపూర్వరంగమును సిద్ధపఱచిరి.

పురుషుల స్నానశాల క్రింద. వారియలంకార గ్రంథ మంతయు వసారాలో. సబ్బుగూడ వారికిని నాగరికతలో ఒకయంగము. విశేషించి పెండ్లికి వచ్చిన యేగంధర్వుఁడు కుంకుడుకాయల పులుసుతో తనమోటు దనము నితరులకు చూపెట్టును?

పిన్నవారందఱును తమతమ చిన్న మంగలిపెట్టెలను ముందిడుకొని చేయద్దముల నెదుట నిలువఁజెట్టి సొంత మంగళకర్మతో అంగరాగములతో తమకును ఆఁడువారికిని అంతగా భేదములేకుండ అలంకరించుకొనిరి. వారందఱును కాంగ్రెసుకు చందాదారులే కాని మాంచెప్పరుకు వారి యంగడులే పునాదులు.

గ్లాస్టోమల్లులు వారి నగ్గుతకు నగిషీచేయును. ఆయము వలనఁగలిగిన పరలోకబాధను వారు కన్యకాపర మేశ్వరిమీఁద పాఱవేయుదురు.

ఇటులు లక్ష్మీ తాండవమాడుచున్న యీ వివాహవైభవము చూడఁగనే చూడమ్మహృదయములో నొకానొక యావేశతరంగము చెలరేఁగెను. అంతట నామె యేరికిని గానరాలేదు.

మాణిక్యము ప్రొద్దుటినుండి సాయంకాలమువఱకును పెండ్లివారిలో ఎచటఁజూచినను తానయై తిరుగుచుండెను. పెండ్లివా రామెకు కూర్చుచుట్టములు. ఈ తిరునాళ్లలో ఆతల్లి తనమాతురిమాట మఱచెను.

సంధ్యాసమయ మతిక్రమించెను. విద్యుద్దీపములు నెలుగుచుండెను. పెండ్లిపెద్దలు వలువలను వెండ్లిబంగారములను నగకట్టును వెలికిఁ దీసి సర్దుచుండిరి. అపుడు వియ్యపురా లొక నగలపెట్టె తెచ్చి నాణెము చేయుటకు మాణిక్యముముందు పెట్టెను. అవియన్నియు కన్యకాపర మేశ్వరిరూపమును వ్యక్తీకరించుచుండెను. మాణిక్యము వానిని మెచ్చుకొనెను. వానిని తన మాతురికి చూపఁదలఁచెను. ఇంటిలో నెచటను కానరాకుండుటచే దానిని సుబ్బారావుగారియింటికిఁ బంపెను. దాని వెనుదిరిగి వచ్చి 'ప్రొద్దుట్నుంచీ యిక్కడికి రాలేదన్నారండీ' అని చెప్పెను.

మాణిక్యముగుండె గుభేలుమనెను. వెనుక తాము చూడమ్మను వెలికినవిషయము గుఱుతువవిలెను. వెంటనే అంతటను వెదకెను. మాతురు కానరాకుండుట భర్తకుఁ జెప్పెను. అతఁడును వెదకివెదకి విఫలుఁ డాయెను.

ఇంతలో దాసివచ్చి 'అమ్మాయిగారు ఆమూల సామానుకొట్లో ఉన్నారండీ! ఆయమ్మను చూస్తే భయమేసి పరుగెత్తుకొచ్చాను' అని విన్నవించెను.

'ఉరి పెట్టుకోలేదు గద' అని రామస్వామి దంపతులు దీపము తీసికొని గబగబ పరుగెత్తిరి. ఆదీప పరిమండలము సమీపించునంతలో తాను వ్రాసి వినోదించుచున్న తమ పెండ్లిచిత్తరువునుదాచి లేచి నిలువఁ

బడి— 'అమ్మా చోటులేక యిచట మారుచుంటి' నని గద్దవస్వరముతో పలికెను.

మాణిక్యము దీప మెత్తెను. ఆమెముంగురులు తడిసియుండెను. అసలే పెద్దవయిన కనులు మఱి కొంచెము పెద్దవయి ప్రతికాయ లాయెను. చెక్కులు జేగురుపులుమబడినటు లుండెను. ఈయాకారమునకుఁ గల యర్థమును గ్రహించి మాణిక్యము మాఁతురిని కౌఁగ లించుకొనెను. ఆమెకంతమునుండి అస్పష్టముగాబయలు దేసిన కోదనధ్వని ఉహుహుహు అని శరీరకంపముగా పర్యవసించెను.

రామస్వామి యాశోకమును పట్టజాలక యిటు లనెను—'అమ్మా! ఇంటిలో నొకగదియేని కాళీ గాలేదు. నీగదిగూడ నిండిపోయినది. ఈరాత్రి బావగారి యింట మనవిడిది. ముందు నీ వచటికి వెళ్ళుము.'

ఈమాటకు చూడమ్మగుండె లదరెను. ఆమెను కౌఁగిలించుకొనియున్న మాణిక్య మాయదరుయొక్క బలవేగముల పరిమాణమును లెస్సగా గ్రహించి యిటు లనెను—'అమ్మా! మనకు ఈపూట పాచకుఁ డక్కడ వంట చేస్తున్నాఁడు. మాకుఁగూడా ఇక్కడ పిసరంత చోటు లేదు. మేమూ అక్కడికే వస్తున్నాము. నీవు ముందు మంచాలవారి యింటికి పడ.'

• ❧

(క)

దేశపురాజులు దక్షిణమున కొనయాపిరితో నున్నంతవఱకును ప్రజలు తమబంగారమును తీసికొని

పోయి టంకసాలలో నాణెములు కొట్టించుకొని ఉపయోగించుకొనుచుండెడివారు. ఈవిషయమున రాజుల కెట్టి హక్కుకలదో ప్రజలకును అట్టి హక్కుకలదు. ఏదేశములోఁగాని, యేకాలములోఁగాని ఆనాణెము తనలో నుండు ప్రాణమును, అనఁగా బంగారపు వెలను కోలుపోయెడిది కాదు. ౧

తురకరాజులు వెండినిగూడ నాణెము చేసిరి. వీరిసమయముననే నాణెములందు ద్వైతమత మారంభ మాయెను. అపుడు వెండినాణెముయొక్క వెలయు, బంగారునాణెముయొక్క వెలయు వానిలోని లోహములవెలయంతయే యుండెడిది. వాని మాఱకముగూడ లోహములవెలనే యనుసరించెడిది.

కుంభిణీవారుగూడ లాభమును కనిపట్టి ౧౮౩౫ సాలున ఒకఱులమెత్తు తూకము గల వెండిరూపాయను ముద్దరకొట్టిరి. అంతటితో హిందూదేశమున బంగారు నాణెము అనఁగా బంగారుచిత్తనము నాశనము కాఁదోడఁ గెను. ౨ పిదప వెండినాణెములే పైరు చేయబడెను. ఈరీతిగా ద్వైతవిధ్వంసము (Bimetallism) కలిగినాణెములకు అద్వైతసిద్ధి (Monometallism) కలిగెను.

సీమలో బంగారునాణెములకే ప్రచారము కలదు. భరతఖండమునందు వెండినాణెముకే అనుజ్ఞకలదు. భరతఖండము సీమకు పలురకముల పన్నులు కట్టవలెను. ఎగుమతి చేయవలెను. దాని కెక్కుడు దిగుమతి చేసికొనవలెను. తానిక్కడనేయుండి తనకు సీమలోఁ గల సొంతయింటిని భరింపవలెను. ౩ తాను సీమలో డబ్బు నిల్వచేసికొనవలెను. ౪ తనను పరిపాలించిపోయిన

౧. ఈవ్యవహార మమలులో నున్నయెడల మాఱకపుచ్చిక్కులు కలిగించుకొనుట కవకాశ ముండదు. భరతఖండము దివాలాతీయదు.

౨. ౧౮౪౧ సాలున జను లాందోళనముచేయఁగా మొహారు తలచూపెను. కాని ౧౮౫౨ లో రద్దుచేయబడెను. ౧౮౬౪ సాలుమొదలుకొని ౧౮౭౪ వఱకు మరల బంగారునాణె మేర్పాటు చేయవలెనని ప్రజలు ప్రార్థించుటయు, తెల్లవారిలో పెద్దమనుష్యులు (రానుల్ కమిషన్) బంగారునాణె మేర్పాటుచేయుట మంచి దని పరిష్కరించుటయు, ముఖ్యమంత్రిగూడ పనిచేయుటయు జరిగెనుగాని సర్కారువారికిమాత్రము దయరాలేదు.

3. Home Charges.

౪. Gold Standard Reserve Paper Currency Reserve ఈ. మొ. అనంతము.

వారికి పింఛను లీయవలెను. ఇటు లెన్నియో రీతులుగా నీమకును భరతఖండమునకును లావాదేవీలు కలవు.

భరతఖండము నీమకు ఈయగలిగినది వెండి నాణెము. నీమకు కోటిపాను లీయవలసియున్నయెడల నీమయొక్క బంగారునాణెములకు పరిపోవు నన్ని రూపాయల నీయవలసియుండును. అప్పుడు వెండిబంగారముల లెక్క కట్టవలసియుండును. వానివెలలు రేపటికి మాపటికి మాటుచుండును. తడవతడవకు వెలకట్టుటచే ఆలస్యము, విసుకు మొదలగు చిక్కులు కలుగుచుండును. ఈరూపాయము లేకుండుటకు దొరతనమువారు గూఢాచారి సంవత్సరములనడుమకాబోలు' రూపాయఇంత' అని ఒకయేర్పాటు కావించిరి. ఆ'యింత' అంతటితో ఆగలేదు. ఆగదు, ఆగుటకు వీలును లేదు. రూపాయ విలువ ఒకపిలింగు ఒకటిన్నర పెన్నులనుండి రెండు పిల్లింగులవఱకును అప్పుడప్పుడు మాటుచు వచ్చెను. ఇంతియకాదు. నాటిరూపాయయు మాటుచువచ్చెను. నాటిరూపాయి బండబ్యాబు. నేటిరూపాయ అల్లరి పిల్లకాయ.

నీమకు యుద్ధమువలనగాని, వాణిజ్యమువలనగాని, మతీదేనివలనగాని చిక్కులు కలిగినపుడు దానియొగ డేముములకొఱకు హిందూదేశమున నున్న రూపాయ ఉలికిపడుచుండును. ౧౯౧౯ సాలున రూపాయ

	రు.	పి.	పె.
౧. గూఢాచారి నడుమ	౧-౦-౦	=	౧- 3
౧౯౧౩ లో (కొంతకాలము)	౧-౦-౦		౧- ౧౫
పిమ్మట ౧౯౧౪ వఱకు (సుమారు పాతికేండ్లు)	౧-౦-౦		౧- ౪
౧౯౧౯	౧-౦-౦		౨- ౦
౧౯౨౪	౧-౦-౦		౧- ౬

౨. ౪౫౦౦ పానుల వెలగలబట్టలను హిందూదేశపు సాహుకారొకఁడు కొనుగోలు చేసె ననుకొందము. అప్పుడు రూపాయ ఒకపిలింగు ఆఱుపెన్ను లుండుచో లక్షరూపాయ లీవలసియుండును. వైంటనే రూపాయ పిలింగు నాలుగుపెన్నులయి మూళ్ళున్నచో లక్షమీఁదు

రెండుపిలింగు లాయెను. దానితో హిందూదేశమునకు ఎగరొప్పు పుట్టెను. ౧౯౨౪ సాలున రూపాయ పిలింగు ఆఱుపెన్నులాయెను. అది నాలుగునుండి నేటివఱకును మాఱలేదు.

౧౯౨౪ సాలున భారతలక్ష్మియొక్క భాలఫల కమున భాగ్యాక్షరములువ్రాయు బ్రహ్మమహిమవలనను, టంకసాల యను మాయాగృహమువలనను, రేషియో లేక మాఱక మను ఇంద్రజాలమువలనను హిందూదేశమునందెక్కడి సర కక్కడ గుట్టలు పడిపోయెను. దేశపుసరకుకు వెల హెచ్చెను. అది దేశములోనే అమ్మకము కానపుడు లాఠిదేశములలో కాదుగదా! నీమసరకుకు వెల తగ్గెను. డబ్బు కనబడినంతవఱకును అది యిచట విడుదల యాయెను. ఈరీతిగా ఎగుమతి ఆగెను. దిగుమతి సాగెను. దానివలన ఉన్నంతవఱకు డబ్బు ఊడ్చుకొనిపోయెను.

క్రమముగా పంటల వెల పడెను. నేద్యమునకు విత్తనములవెల మళ్లుట కష్ట మనిపించుచుండెను. దేశాంతరములనుండి చౌకగా బియ్యము మొదలగునవి దిగుమతి కాదొడఁగెను. ఇటులు నేద్యగానికీ ఎఱా పెఱా దెబ్బలు తగిలెను.

పంటలు గల కాటక మిటులు భయంకరముగా వ్యాపించెను. భూదేవి వెల కోలుపడెను. వడ్డీవ్యాపా

పండ్రెండువేల అయిదువంద లీయవలసివచ్చును. రెండు పెన్నులమాఱకపు తేడాతో పండ్రెండువేల పైచిలు కెక్కువాయెను.

హిందూదేశ మేఁటేట హోమ్ఫార్జెన్ క్రింద సుమారు మూడున్నరకోట్ల పానులు నీమ కీయవలెను. రూపాయ రెండు పిలింగులసింహాసనముమీఁదినుండి గబాలున పిలింగు నాలుగుపెన్నులకు దిగినచో సుమారు పదియేనుకోట్ల యేబదియయిదులక్షల రూపాయ లెక్కువ యీయవలసియుండును. ఈరీతిగానే రిజర్వు బాంకుకని, పింఛన్లకని, దిగుమతి కని భరతఖండ మిచ్చునది గుమ్మడికాయ. పుచ్చుకొనునది ఆవగింజయు లేక పోఁగా చేతిది వదలును. ఇదీ మాఱకపు రహస్యము.

రము చేయువారు వాపోయిరి. ఋణగ్రస్తులు ఋణదాతలకు దొంగలయిరి. కర్షకులకు కాలునేతు లాడక పోయెను. మరలు ఆగెను. సాహుకారులు దివాలా తీసిరి. ఈ ఊమబాధ ధనములేని మనుష్యమాత్రుని బాధింపగా ధనికుడగు రామస్వామిని బాధింపకుండునా?

అతఁడు రెండుమూడు నెలలలో చిల్లరదుకాణము నకును మరలకును గలిగిన నష్టమును సవరించుకొనఁగలిగెను. మరలను మూసివయిచెను. కోస్తా వ్యాపారమును ఎత్తివేయుటకు చెన్నపట్టణమున తనకున్న అంగడిని సరకును చూచి సిబ్బందితో ఆలోచింపఁ దలఁచెను.

అతనికి ఈ ఊమబాధకన్న మఱియొక పెద్దబాధ కలదు. అల్లుడున్నాఁడు, కూతురున్నది. కాని పెండ్లి మాట తలపెట్టుటకు వీలులేదు. కాన నతఁడు దీర్ఘముగా నాలోచించి కొన్నాళ్లపాటు కాపుర ముండుటకు చెన్నపురికి ప్రయాణము కట్టెను.

చెన్నపట్టణము చేరిన మఱుసటి రోజుననే చూడమ్మ మైత్రమ్మను కలిసికొనఁగోరెను. కాని అది యొనఁగూడకపోయెను. మగనికి విడాకు లిచ్చి ఆమె బొంబాయిలో మఱియొక వరుని అన్వేషించుచున్నదని సుబ్బారావువలన చూడమ్మ విని పరితపించెను.

(ఖ)

సుబ్బారావుతండ్రి వీరేశు. రామస్వామితండ్రి వెంకటేశు. ఈ యిరువురది ఉమ్మడి వ్యాపారము.

మహాయుద్ధము జరుగుచున్న సమయమున ఇనుప వర్తకము విరివిగా చేసి వీరు లక్ష లాభించిరి. ఎవఁడో గోసాయి యిచ్చిన పసరు పూసి యినుపరేకులను వీరు బంగారపు రేకులుగా మార్చి రని లోకు లనుకొనిరి.

వెంకటేశు కుబేరుని జయింపఁగోరినటులు పరలోకమున కరిగెను. పిదప రామస్వామి తండ్రి సాగించిన వాణిజ్యమున కందుకొనెను. రామస్వామి సత్య సంధతకును, సూక్ష్మబుద్ధికిని అబ్బురపడి వీరేశు విడిపోలేదు.

కొలఁదికాలములోపలనే వీరేశుకు జబ్బు చేసెను. అతఁ డొకనాఁడు రామస్వామిని బిలిచి 'అబ్బాయి! దిక్కులేని నాకుర్రవాణ్ణి, వాఁడివాటాను నీచేతిలో పెట్టి ఎన్నికష్టాలువచ్చినా మావాఁడికి, మావాఁడివాటాకూ నష్టం కలిగించవని నమ్మినను మీనాయనగారిలో వాటా పుచ్చుకోడానికి పోతున్నాను. నీవు ఇందుకు ఒప్పుకోకపోతే నాకక్కడ వాటా సులభంగా దొరకదు' అని చెప్పెను.

ఇది అంత సులభముగా ఒప్పుకొనఁదగినదియొకాదు, ఒప్పుకొనకుండుదగినదియొకాదు. కావున రామస్వామి మిన్నకుండెను.

వీరేశు ప్రాణములు పోలేదు. అవి అతనినేకాక చూడవచ్చిన చుట్టలనుగూడ బాధింపఁదొడఁగెను. 'ఉమ్మడివర్తకాలలో లాభనష్టాలు సమంగా పంచుకుంటారుగాని ఎవ్వరూ లాభాలే పంచిపెట్టరు. ముసలి వాళ్లు డబ్బుమీఁది తీపిచేత ప్రాణాలు వదలలేక ఆలా కోర్తారు. కాస్త అల్లాగే నని రామస్వామి తలఁపిస్తే ముసలాఁడు సుఖంగా ప్రాణాలు వదులుతా'డని అందఱును అనిరి. రెండుమూడురోజులు చూడలేక చూడలేక రామస్వామి ఒప్పుకొనెను. రామస్వామి ఒప్పుకొనఁగనే వీరేశు వేంకటేశులో వాటా పుచ్చుకొనెను. నాఁటినుండి నేఁటివఱకును వారివాణిజ్యము ఉమ్మడిగనే వచ్చుచుండెను.

౧౯౨౯-౩౦ సాలులనడుమ లోఁగడ నిలువ చేసియుంచుకొనిన వడ్లు బియ్యము ప్రతిబట్టలు మొదలగు సరకంతయు వారి ఉమ్మడిలక్ష్మీకి హడలు పుట్టిం చెను. పెట్టుబడులకు చేఱలంత చేలు కట్టుకొనవలసి వచ్చెను. ఈయవలసిన అప్పులను పైసలతో చెల్లింపవలసివచ్చెను. మహాయుద్ధమువలనను, వెండినాణెములవలనను, మాఱకపుమాయవలనను లక్ష్మీకి క్షయ అంకురించుటచే కొనువారు లేక కోస్తాసరకంతయు గోదాములలో క్రుళ్లిపోదొడఁగెను.

రామస్వామి చెన్నపట్టణమున కాలుపెట్టినది మొదలు గుమాస్తాలచే చుఱుకుగా పనిచేయించి లెక్క

లన్నియు తయారు చేయించెను. చదువుకు భంగము కలుగు నని యింతవఱకును సుబ్బారావుకు ఈ విషయ మిసుమంతయు తెలుపలేదు.

మాణిక్యము పట్టుపట్టి సుబ్బారావును పూట మాళ్లయింటికి పోకుండజేసెను. అతఁ డెక్కడతప్పి పోవునో యని చూడమ్మ అతనిచదువులలో కొంత పాలుపుచ్చుకొనెను.

ఈవ్యాపార మంతయు పెండ్లియాడితీరివలయు నను నిర్బంధమే యని సుబ్బారావునుకొని నవ్వుకొనెను. 'రామస్వామిగాని మాణిక్యముగాని తుదకు చూడయుఁ గాని యీ ప్రస్తావన చేయనిదే నే నేలకల్పించుకొన వలయును? కందకు లేని దురద చేమ కేల?' అని యతఁడు తలపోసెను.

అంతలో సెలవులు వచ్చెను. సుబ్బారావుకు ఇంటికి పోవలయు నని లేకున్నను నాలుకమాత్రము ఆ కాసంతమాటను వెడలఁగకైను.

మాణిక్య మిటు లనెను—'ఇల్లంతా ఇక్కడే వుంటే అక్కడికి వెళ్లడ మేమిటి? అదీగాక ఇవి కొద్ది రోజుల సెలవ లాయె. వెళ్లడమూ రావడమూ హడావుడే కాని అక్కడ మఱేమీ విశ్రాంతి ఉండదు. అదన్నీ కాక అక్కడ పూటమాళ్లమ్మ మెతుకులు తినిపించడం నాపనిగాదు. ముఖ్యంగా ఈకారణంచేత నే నక్కడికి వెళ్లనియ్యను.'

చూడమ్మ రహస్యములో నిటు లనెను—'వెళ్లఁ ధలఁచుకుంటే తొందరగా వెళ్లండి. మే మిక్కడ ఉన్నామని మాత్రం జ్ఞాపకం ఉంచుకోండి.'

సుబ్బారావు విటు లనెను—'జ్ఞాపకం ఉంచుకోక పోయినా ఎల్లాగో కాలేజికి రావాలనివొస్తుంది. ఏం?'

చూడమ్మ యిటు లనెను—'జ్ఞాపకం ఉంచుకోక పోవడ మనేదే కలిగితే ఇక్కడ ఉండేమాడా జ్ఞాపకం ఉంచుకోకుండా ఉండచ్చు.'

నవుకరు వచ్చి—'అయ్యా, తప్పుర్ని రామస్వామి గారు ఒకసారి దయచెయ్య మన్నారు' అని మనవి

చేసెను. ఆమనవితో సుబ్బారావుమొగము సుద్దవలె తెల్లబడెను. వెంటనే యతఁడు చూడమ్మకేసిచూచి 'ఇదిగో వస్తున్నాను పద' అని అనెను.

సుబ్బారావు వెళ్లువఱకు బండెఁడు లెక్కల పుస్తకముల నడుమ రామస్వామి కూరుచుండియుండెను.

అతఁడు సుబ్బారావును జూచి 'కూర్చో' అనెను. సుబ్బారావుగుండెలు దడదడ కొట్టుకొనెను. అతఁడు దీర్ఘాలోచనతో కూరుచుండెను.

రామస్వామియిటుల నెను—'మీనాయనగారూ మానాయనగారూ చాలా గడించి మనకు ఇచ్చి కాలం చేశారు. మీనాయనగారు పరంపదిస్తూ నీ విషయం లోనూ నీకాతావ్యాపారాల విషయాలలోనూ నన్ను నమ్మారు. వారు నామీద ఉంచిన నమ్మకానికి నీవు ఇప్పుడు పరీక్షకుడవు కావాలి. ఎంచేతనంటే ధరలు పడిపోయినవి. ఆర్థికరాజ్య మరాచక మయిపోయింది. వ్యాపారము దివాలాలోకి వచ్చింది.'

'మిమ్మన్ని నేను పరీక్షచేసేపాటివాఁడనా? అది అల్లా ఉంచి ముందర చేయవలసిన పని యేమిటో చెప్పండి.'

'ఈ లెక్కలన్నీ చూచి చక్కగా మనసుకు పట్టించుకో. తరువాత నా అభిప్రాయం చెపు తాను. నీఅభిప్రాయమూ చెబుదుగాని. లెక్కలుచూచు కొన్నతరువాత అసలు ఎవరి అభిప్రాయాలతోటీ పని ఉండదు.' అని రామస్వామి సుబ్బారావుచేతికి కాతా పుస్తక మిచ్చెను.

చివరయంకెలు చూడఁగనే సుబ్బారావుగుండె దడ ఆఁగెను. వీరేసు చనిపోయిన తేదీమొదలు నేటి వఱకు వచ్చిన లక్షలకొలది నష్ట మంతయు వెంకటేశు వాటాకుమాత్రము కట్టబడెను. వీరేసు చనిపోవు తేదీ నాఁడు ఉన్న మూలధనము వడ్డితో నిలువయుండెను.

సుబ్బారావుకు గుండెదడ అడఁగుటయేకాక ఆశ్చర్యము కలిగెను. పిమ్మట లోతుగా ఆలోచించి లోపల ఇటు లనుకొనెను; "ఇది రామస్వామి ఐహి

కాన్ని ఆముష్మికాన్ని కూడా సంపాదించడానికి ఎత్తిన ఎత్తు. నష్టమంతా తాను పంచుకొని లాభమంతా నా కిచ్చినా రే పిదంతా తనకూతురే అనుభవిస్తుంది. రామ స్వామికి సర్వస్వమూ వాకట్లొంచి పోతుందికాని వెంటనే దొడ్డిదారిని తిరిగివస్తుంది.

ఇటు అతడు రామస్వామి ఎత్తును గ్రహించి పైకి ఇటు అనెను: 'నష్టమంతా మీరేకట్టుకుంటే ఇక ఉమ్మడివ్యాపార మనేది నేతిబీకాయ. కాబట్టి నష్టములో నాకు ఎట్లా పాలు లేకుండా పోతుంది?'

'నాయనా! వివేకవంతులు మాటాడవలసిన మాట చెప్పినందుకు నిన్ను ఆశీర్వాదిస్తున్నాను కాని మీ నాయనగారు పోతూపోతూ—మానాడికి మానాడి వాటానూ ఎంతకష్టం కలిగినా నష్టం కలిగించ వని నమ్ముతున్నాను—అని నిన్నూ నీవాటాను నా కప్ప గించారు. నే నందుకు అచ్చుకున్నాను. అదుగో చూడు మీ నాయనగారు పోయిన తేదీని కాలాలో తలమీద ఆవాక్యములే కనబడుతుంది' అని రామస్వామి కాకి తము తెలిచి యిచ్చెను.

సుబ్బారావు విప్పారిన నేత్రములతో ఆయత్తురములు చదువుకొనెను. అతనికనులు చెమర్చెను.

(X)

రామస్వామిచేత ధర్మమును నాలుగుపాదములతో నడిపింపగలండులకు సుబ్బారావు పూనుకొనుటచే నతనికి ఇంటిదేస మొగముపెట్టుటకు వీలుకలుగలేదు. అతడు రామస్వామిసత్యసంధతను మాణిక్యము ముందును, చూడమ్మముందును బహిరంగము గా చూశెను. తుదకు ఇసుమంతయు బలవంతము లక్కఱలేకయే తనతండ్రి పోవునాటికి నిలువ యున్న ధనమును వడ్డితో కలిపి పుచ్చుకొనెను.

సుబ్బారా విందులకు చాల లుకలుకలు పడవలసివచ్చు నని లోలోపల బాధపడుచుండెనుగాని అప్రయత్నముగా ఆపని నెఱవేఱెను. ఈలాభమంతయు అల్లునికి అరణ మని అతడు లోలోపల నవ్వుకొనెను.

"సుబ్బారావుకు నష్టము పంచకుండుట తెలివితక్కువ. విశేషించి కూతురిపెండ్లిమాట కనుగొనకుండు ముందుగానే ఈపని చేసి మారుచుండుట శుద్ధ తెలివితక్కువ. వ్యాపారస్థుడను, అందులో పెండ్లిచేయవలసినవాడను ఈపని చేయుటయా?" అని మాణిక్యము కాదారము తెచ్చుకొని మగనితో చెప్పడలచుకొనెనుగాని యాలోచించి యాలోచించి "చూడమ్మ పెండ్లి యంతయు ఇందులో ఇమిడియున్న" దని తెలిసికొని కాదారమును తిప్పుకొనెను.

'ఒక పెద్ద మొత్తమునకు దానాపడుటకు సిద్ధముగానున్న' దని వచ్చినతంతిని చూచి రామస్వామి వెంటనే యింటికి బయలుదేరిపోయెను. కుటుంబముతో వెళ్లుట కతని కింకను వీలు చిక్కలేదు. చెన్నపట్టణము లోని ఆఫీసును సిబ్బందిని ఎత్తివేయవలయును. సుబ్బారావు ఋణశేషమునకు ఇల్లు, వాకిలి, అంతయును అమ్మవలయును. మింజమలె సుబ్బారావే కట్టుకొనగలడని అతని అభిప్రాయము.

సుబ్బారావు కాలేజికి పోదొడగెను. సంతోష బలమున నతడు రెండుమాడురోజులలో డిగ్రీపోయెను. పరీక్షలు సమీపించుచుండుటచే నతడు నిర్విచారముగా విద్యావ్యాసంగము చేయదొడగెను.

చూడమ్మ చిక్కెను. ఆమెకపోలములు పాలతో తుడువబడినటు లాయెను. శరద్రాత్రియండలి వేగు జామున పండబాటిన వెన్నెలడా లొకటి యామెశరీరమునుండి వెలువడెను. విషయములలో రసమును, భూతములలో భూమియు నామె నెక్కువగా నాకర్షించెను. క్రమక్రమముగా గమనమునందు మాంద్యము హెచ్చెను. సుబ్బారావును చూడగనే యామె కెన్నడును లేని సిగ్గు పుట్టుకొనివచ్చెను. మఱునిముసముననే తగ్గి యామె యతని నదేపనిగా చూడదొరకొనెను. ఇటువంటి కూతురిని జూచి మాణిక్యము మిగుల భయపడెను.

సుబ్బారా వొకనాడు చూడమ్మను జూచి యిటు అనెను — 'పరీక్షలు పరుగు లెత్తుకొని వచ్చుచున్నవి. నా కిచ్చట చదువు సాగదు. దీనికి నీవే సాక్షివి.

వే తొకచోట గదియొకటి అద్దెకుఁ దీసికొనవలయు నని యున్నది.

చదువు సాగనిమాట నిక్కమే. వేతొకచోటికి వెళ్ళినచో తనకు తన తలిదండ్రులముందు చులకదన మెక్కుడగుటయు నిక్కమే. ఇపు డీచులకదనమును భరించుటకంటె పరీక్షలో అతని అపజయమును భరించుట చాలఁ గష్టము. కావున చూడమ్మ నట్టునట్టుగా ఈక్రింది నియమములతో అంగీకరించెను: '౧. గది దాపుగా ఉండవలయును—ఇంచుమించుకనబడుచుండు నటులు. ౨. ఆహారమును ఉసాహారమును తన చేతినుండియే గ్రహింపవలయును. ౩. నిద్రకు ప్రాద్దుపోఁకొట్టుకొనకుండ కంజాయింపుగా చదువుకొనవలయును.'

సుబ్బారావీ నియమములకు కడు సులువుగా లోబడిపోయెను. అంతదవ్వును అంతదాపును కాని మేడ యొకటి తీసికొనెను.

మాణిక్య మిందుల కంగీకరింపఁజాలకపోయెను గాని చూడమ్మ నచ్చఁజెప్పుటచే ఒకటిరెన్నాళ్లలో సమ్మతించెను. మంచిరోజు చూచి సుబ్బారావు నూతన గృహప్రవేశ మొనరించెను.

అతఁడు పది పదియేనురోజులలోనే చూడమ్మ నియమావళి నుల్లంఘించెను. అతఁడు రాత్రి రెండుగంటలవఱకును కంటిలో పుస్తకము పెట్టుకొని కూరుచుండెను. పూటపూళ్లయింటినుండి అన్నపానముల రావించుకొనఁ దొడఁగెను.

చూడమ్మ మిగుల ప్రయత్నించి వంటలక్కచేత తానే అన్నపానము లంపఁగలిగెనుగాని నిదురకు ప్రాద్దుపోకుండ చేయఁజాలకపోయెను. ఈనియమమునుమాత్రమతఁ డుల్లంఘించు టామె కుల్లాసజనకమే యాయెను.

మాణిక్య మిందులకు లోలోపలనే కంకుకొనెను గాని యిసుమంతయు పొక్కలేదు. ఋణములు, నష్టములు, కష్టములు, వంశగౌరవము లోనగువాని బాధలన్నిటిని ఆమె లోలోపలనే యనుభవించుట చక్కగా నేర్చుకొనెను.

(ఘ)

'సత్యసంఘంఠు సత్యసంఘంఠు' డని లోకులేకాక ఋణదాతలుగూడ రామస్వామిని కొనియాడిరి. 'ధర్మ రాజు' అని కొందఱు అతనికి బిరు దిచ్చిరి. 'కలియుగ జాజలి' యని కొందఱు కీర్తించిరి.

చెన్నపురినుండి వచ్చిన సుబ్బారావు రామస్వామి ప్రస్తావించినంతమాత్రముననే చెన్నపట్టణము లోని మేడలు మిద్దెలేకాక యిచటిమేడలను మిద్దెలను తన ఋణముక్రింద కట్టుకొని ఊరినెలుపట తన కున్న యొక చిన్న పూరింటిని రామస్వామికి దానము చేసెను.

ఈరీతిగా అప్పులలో ములిగిన రామస్వామికి జుట్టుమాత్రము కనబడెను.

లోకమునం దెపుడును రెండుపక్షము లుండక పోవు కావున " మేడలను మిద్దెలను మరలను మాయచేసి లోకులకు కట్టి, ఒకటి కాదు, రెండు కాదు, పదిలక్షల డబ్బు కూతురిపేర దాచుకున్నాఁడు. నష్టమంతా తానే పంచుకున్నాఁడని ఘోషేకాని రేపు కూతురి ద్వారా లాభమంతా గుంజుకుంటాఁడు" అని కొందఱు అనకమానలేదు.

రామస్వామి రెండుపక్షములకును తలయొగ్గి సుబ్బారావు తన కొసఁగిన ఇంటియందు కాఁపురము పెట్టెను. కొలఁదికాలములో కూతురిని భార్యను తీసికొనిరాదలఁచెను.

సుబ్బారావు పరీక్షలో గెలుపొందుట ముందు చూచినది చూడమ్మ. ఆమె తానే ప్యాసయినటులు సంతసించెను. మాణిక్య మంతకంటె.

చూడమ్మ నెంటనే సుబ్బారావునకును, రామస్వామికిని తంతియిచ్చెను. దానికి ప్రతిఫలముగా వారి సంతోషమును ఆమె తంతివలననే యందుకొనెను.

కన్యలుకలవారు పలువు రతనిపరీక్షలో విజయముకొఱకు కాచుకొనికూరుచుండిరి. అతనికి తల్లి లేదు తండ్రిలేడు. పైవా రెవరును లేరు. అతఁడు బంగారు పిచ్చుక. పైఁగా పట్టభద్రుఁడు. ఎవ రతనికి పిల్లనిచ్చుట

కుటుకరు? ఎవతె యతనిని చేసికొనవలయు నని యుబలాటపడదు?

అతనియింటిలో కన్యకలసంత యేర్పాటుచేయఁ బడినటు లయిపోయెను. పల్లెలనుండి బస్తీల నుండి తండ్రులతో అన్నలతో తమ్ములతో కన్యలు వచ్చిపడు చుండిరి. 'సుబ్బారావుకు పెండ్లికూతురు ఇదివఱకే స్థిరపడిపోయింది. కట్నంహూడా ముట్టింది' అను ప్రవాదమును కన్యాదాత లందఱును వినుచుండిరిగాని వారి ప్రయత్నములనుమాత్రము వారు మానలేదు.

పలనాటినుండి చెంచయ్య యను లక్షాధికారి పెండ్లికావలసిన తన కూతురిని, పెద్దకూతురిని, పెద్దకొడుకును తీసికొని సుబ్బారావు సంతకువచ్చెను. కన్య చెంచయ్యవెనుకను, పెద్దకూతురు పెద్దకొడుకులు ముందును నిలువబడియుండిరి. కన్యకు పండ్రెండ్లెండ్లు ఉండవచ్చును. పెద్దకూతురికి ఇరువది. ఆమె భర్త చిన్ననాడే పోయెను. దానివలన ఆమెశరీరమున బంగారునినుసు రెట్టిగా నుండెను. శరీరముగూడ హృష్టపుష్టముగా నుండెను. పెద్దకొడుకు పదునెనిమిదేండ్లవాఁడు. అతనికి మెదడు తిన్నగా పెరుగలేదు. దానిలోఁటును శరీరము భర్తీచేసికొనెను.

చెంచయ్య ఇటులనెను—'వీఁడు మాపెద్దోఁడు. చదువుసంఘులు తక్కువ. కాకున్నా మాపల్లెటూళ్లలో మీచదువులు దిగుమతి కావుగదాండి! ఇది నాపెద్దపిల్ల; తల చెడింది. ఇదండి నాసంసారపు ముచ్చట.

'నా కాలా అంతా కట్నం పెటతాను. నడవ శ్లన్నీ నడుపుతాను. ఇంకా తమకోరికలు తెలపండి' అని నాణెమును చూచుకొనఁగలందులకు తన వెనుక దాఁగియున్నను పట్టపగటిని నట్టనడిరేయినిగాఁ జేసి వయిచుచున్న తన కూతురిని మెల్లగా చేపను లాగినటులు ముందరికి లాగెను.

విభవపిల్ల తనయింట వంటలక్క యగుననియు, పెద్దపిల్లఁడు పాలేరుపని చేయఁగలడనియు సుబ్బారావు గ్రహించెను. ఇది యంతయు ఆర్థికముగా వాటముగనే యున్నదని యతఁ డనుకొనెనుగాని కన్య కాని

పింపఁగనే అతని సౌందర్యబోధ కవమానము కలిగెను. ఏలయనఁగా చెంచయ్య దేశవాళీమనిషి. స్వస్థాన వేష భాషలలో అతనికి లోభము మెండు.

పెండ్లికూతురి శిరస్సుమీఁద సూర్యుఁడును చంద్రుఁడును కలరు (బంగారపునగలు). బ్రహ్మరంగ్రము దిగువ అర్ధచంద్రుఁడు. జడక్రింద భూగోళములవలె జడకుప్పెలు. చెవులకు జూకాలు. ముక్కున అడ్డబాస. ఏబది నేర్ల బంగారపుకమ్ములు ఒకలంతయు ఓతప్రోతము లయియుండెను. ఆబంగారములోనుండి ఒకానొక నలుపు నిప్పులోనుండి పొగవలె కానిపించుచుండెను.

'మాడమ్మ సౌందర్యాగారమున కీపిల్ల దిప్పిపడత' అని సుబ్బారా వనుకొనెను. ఇటు లనుకొనినను అతని యాకారముగాని, యింతముగాని యిసుమంతయు తొణకలేదు. 'ఆలోచించి ఉత్తరము వ్రాయింతును' అను మామూలుమాట అతఁ డవఁగనే చెంచయ్య పిల్లి కూనవలె వెడలిపోయెను. ఇటు లొకరొకరే తమతమ కన్యకలతో తిరిగిపోవుచుండిరి.

ఒకనాఁడు కుంచాల అంకమయ్య కూతురి సౌందర్యమును ప్రదర్శించుటకు సాహసించి సుబ్బారా వింటికి వెళ్లెను. సుబ్బారా వెదురువచ్చి యెమ్మెల్సీని లోనికిఁ గొంపోయెను. 'అంకమయ్యగారి కూతురు అన్నివిధాలా చూడకు చెల్లెలు' అని అతఁ డనుకొనెను.

రెండుమాడు గంటలనేపు వారు మాటలాడుకొనిన మాటల సారాంశము ఇది: 'నాణెము చెలామణి యాయెను. కాని బేరము తెగలేదు. అదియును తొందరగనే తెగఁగలదు. ఏలయనఁగా పెండ్లికొమార్త మాతా మహి చాల ధనవతి. ఆమె కెవరునులేరు.

పెండ్లి పరాసురాజ్యమునందుఁగాని, మొగలాయి రాజ్యమునందుఁగాని ఒకరోజు జరుగును. అయిదురోజు లింటికడ జరుపు పెండ్లికగు వెచ్చములో ఈయొకరోజు పెండ్లివెచ్చమును తీసివేయఁగా మిగిలిన ధనము పెండ్లి కొడుకుకు చేతికట్టుము. మగపెండ్లివారివెచ్చ మంతయు ఆఁడుపెండ్లివారే భరింపఁగలరని వేటుగా తెల్పనక్కఱ యుండదు.'

( బ )

తంతి అందినవెంటనే సుబ్బారావు స్వయముగా వచ్చి పాణిగ్రహణము చేయఁగలఁడని చూడఁజూ ఆసిం చెనుగాని దానికిబదులుగా రామస్వామివచ్చెను. సుబ్బా రావు రాకున్నను అతఁడు పరీక్షలో గలు పొందినందు లకు వారు విందు కావించుకొనిరి.

తనమాతరు ఇంటికిపోవుద మని నోరు పాట వయినకొనకముందే రామస్వామి పయనము తూఁగిం చెను. నిదుర లేకయే వారందఱును చూడవతరగతిబుడి నుండి దిగిరి. రైలుదిగఁగనే చూడఁజూకును మాణిక్యమున కును ఆశ్చర్యవిషయము లుదయించెను. వీలయనఁగా వారి సాంతమోటారు స్టేషనుకురా లేదు. అది రాకపోయి నను సుబ్బారా వయినను తనకారు తీసికొని రా లేదు. మఱియొక విశేష మేమనఁగా రామస్వామి గుర్రపు బండినయినను కాదు, ఎద్దుబండిని బాడుగకు కట్టించెను. ఇంకొకవిచిత్ర మేమనఁగా బండి తమయింటిదారిని బోక మఱియొక దారిని బడిపోవుచుండెను.

‘బండి పాత్రపేటలోకిపోతూంది, జనములవారి వీధిలోకి పోనీ’ అని మాణిక్యము నెను.

బండివాఁడు నొచ్చుకొని యిటులనెను—‘అయ్య గోరు పాత్రపేటకు తోల మన్నారుండీ.’

‘పాత్రపేటలో ఏముంది?’

బండివెనుక తలవంచుకొని నడచి వచ్చుచున్న రామస్వామి యీతూరి యిటులు సమాధానముచెప్పెను: ‘మనయిల్లు సుబ్బారావుకు కట్టి అప్పు తీర్చాను. పాత్ర పేటలో ఒకయిల్లు అతఁడు మనకు ఉచితంగా ఇచ్చాఁడు.’

మాణిక్యముగుండెలలో రాయిపడెను. ఆమె కన్నులనుండి జలధార లారంభించెను.

బండివాఁడిటు లనెను— ‘అయ్యోరు దర్మ రాజులు కామట్టి దమ్మిడిలతో ఋణాలు తీర్చేశారు. బాపనయ్యగారు దివాలాతీసి రెండులచ్చల ఆస్తిపరు లయ్యారు. రత్తంగోరుమటుక్కు రత్తంగోరు ఉన్నవీ

లేనివీ కలబోసి పదిలచ్చలికి లెక్కచెప్పిఅయిదులచ్చలు అంకాలుగారి యెనకేసుమాకుండాారు. రాంసాయి గోరు సత్తెఅరిచ్చందుడి కాలంవోరు కామట్టి సుబ్బారావుగారు వొద్దన్నా లాబాలు ఆయన కిచ్చేసి యీరేసుగోరికి తామిచ్చినమాట నిలఁబెట్టుకున్నారు. దర్మరాజులలే అరణ్యావాసం మొవలెట్టి మాబస్తీకల్లా సత్తావతారంగా మాపేటలో వెలిశారు. మాకు మీరే దేవతలు. దుక్కపడకుండమ్మా దుక్కపడకుండి. కట్ట కాలం.’

ఈమాటలు విని మాణిక్యము కన్నీటిని కొన గోటితో చిమ్మివేసెను. ‘చెడ్డకాఁపురమునకు ముప్పే మిటి?’ అని యామె లోలో ననుకొనెను.

కొంతసేపటికి వారిబండి యొక గొందిలో ప్రవే శించెను. దారి కిరువైపులను మేఁకలును, గొటియలును పరుండియుండెను. చెడిపోయినబండ్లు అటునిటు పడి యుండెను. కమ్మకొలిమిలోని బూడిదె ఎగిరి వచ్చి కన్నులను, ముక్కులను కమ్మకొనుచుండెను. ఆప్రదేశ మేనాఁడును మునిసిపాలిటీవారి మొగ మెఱుఁగదు.

బండి యాఁగఁగనే రామస్వామి యింటితాళము తెఱచెను. చూడఁజూయును మాణిక్యమును ఆయింటి లోనికి పోవెఱచినటులు వాకిటనే కొంతసేపు నిలిచిరి. బండివాఁడు సామాను లోపలఁ బెట్టినపిదప తలవంచు కొని తల్లిబిడ్డ లిరువురును గృహప్రవేశ మయిరి.

బండివాఁడు బాడుగ అడుగకుండఁగనే వెళ్లి పోవుచుండెను. రామస్వామి నెలుపలికి వచ్చి వానిని పిలిచెను. పిలుపు వినఁబడఁగనే యతఁడు చుఱింతవడిగా బండితోలుకొని అదృశ్యుడయిపోయెను. అనంత మగు ఆశూన్యమునందు నిలువఁబడిన రామస్వామికనులనుండి బాష్పములును, కంఠమునుండి యొకానొక ధ్వనియును వెలువడి వెంటనే నిరుద్ధమాయెను.

సూర్యచంద్రు లిరువురును కట్టివేయఁబడిన ఆ యింటిలో నెన్నఁడును ఎండకన్నెఱుఁగని ఆతల్లిబిడ్డ లెటులు ప్రొద్దు గ్రుంకించిరో వారికే తెలియవలయును.

పగలంతయు సూర్యునిచే పరిశోధింపబడిన ఆయిల్లంతయు నిపుడు చంద్రునిపర మాయెను.

ఈ పరిణామ మంతయు చూడమ్మను కదలించఁ జాలియుండలేదు. సుబ్బారావును చూడబోవ తల దండ్రుల యనుమతి నడుగుట ఆమెకు కొంచెము లేత గాఁ దోచినను అది విధి యాయెను. ఆమె కోరుటయే తడవుగా వారి యంగీకారమును బడయఁగలిగెను.

క్రొత్తగా వెల్లవేయబడిన రెండుమేడ లావెన్నె లలో తళతళలాడుచు ఆమెమీఁద గాంభీర్యమును ప్రక టించెను. మాటాడకుండ మేడ యెక్కుచు చూడమ్మ నిండుగంగవలె కలకలలాడెను.

చంద్రుఁ డుదయించెను. నిండుఁబున్నమ. పండు వెన్నెల. తలీవండ్రుల యాశీర్వాదము. కోరుకొనిన కొమరుఁబ్రాయమువాఁడు. గంభీర్యకన్యవలె చూడమ్మ మేడయెక్కెను.

సుబ్బారావు నెలనెలపోయి గాంభీర్యము తెచ్చు కొని చేతులు జాఁచుచు ఎదురువచ్చెను.

‘అక్కడనే అక్కడనే’ అని చూడమ్మ తర్జుని తో చూపెను. జంకి సుబ్బారా వచటనే నిలువబడెను.

‘మన పెండ్లికి సుముహూర్త మెపుడు?’ అని చూడమ్మ అనెను.

‘ఇంకా నీకుపెళ్లమిటి, బారసాల చేయాలి గాని.’ అని సుబ్బారా వనెను.

‘తమరు ఏమిచేయింపఁదలఁచికొనినను చేయింపఁ గలరు. కాని లోఁగడ మీరు ఇచ్చిన మాటను చెల్లింపఁ గోరెదను.’ అని చూడమ్మ యనెను.

సుబ్బారావు శుభలేఖ యొకటి తీసి చూడమ్మ చేతిలోఁ బెట్టి యిటు లనెను—‘నేనే వచ్చి మిమ్మల్ని పిలవాలని అనుకుంటుండఁగా నీవే వచ్చావు. అ ద్దలా డుండనీ,

అంభటూ మీనాయన లవుతారా? దానికేం గాని పెండ్లిమాటలే రాకమునుపు నీవు నాతో చీకటి తప్పు చేశావు. ఇకముందు ఇంకొళ్లతోఁగూడా చేస్తా వంటానికి ఇదే పరమప్రమాణం. ఇటువంటి నీకు పెళ్లమిటి?

